

# सक्षम भारत



राष्ट्रीय हिन्दी दैनिक

इन्द्रजीत सिंह, मुख्य संवाददाता/सचिव, CNSI-Delhi

दिल्ली, हरियाणा, पंजाब, राजस्थान, उत्तर प्रदेश से प्रसारित

www.sakshambharat.net, E-mail : saksham.bharat@hotmail.com

Member : CENTRAL NEWSPAPER SOCIETY OF INDIA DELHI

● वर्ष: 24 ● अंक: 192 ● नई दिल्ली ● शनिवार 16 मई 2026 ● प्रभात कालीन ● मूल्य: 3 रूपया ● पृष्ठ: 4

## डीडीए के किरी भी पार्क में सुबह 10 बजे तक एंटी पी, एलजी रॉपू के निर्देश से कई लोगों को राहत

दिल्ली । दिल्ली में मॉर्निंग वॉक और फिटनेस गतिविधियों को बढ़ावा देने के लिए डीडीए के किरी भी पार्क में सुबह 10 बजे तक एंटी पी, एलजी रॉपू के निर्देश पर अब राजधानी के कई प्रमुख डीडीए पार्कों, ग्रीन एरिया और हेरिटेज साइट्स में एंटी पीस नहीं ली जाएगी। डीडीए के मुताबिक ये सुविधा खास तौर पर मॉर्निंग वॉकर्स, जॉगर्स और फिटनेस गतिविधियों से जुड़े लोगों को राहत देने के लिए शुरू की गई है। सरकार का उद्देश्य यात्रा से यादा लोगों को हटाने का है। जिन प्रमुख स्थलों पर सुबह 10 बजे तक एंटी पीस गाफ की गई है।

रिपब्लिकन  
मजदूर संगठन  
के सदस्य बनें

E-mail :  
rmsdp@hotmail.com

अनौपचारिक गीता भारती भवन  
बी-2/370, सुल्तानपुरी

दिल्ली-86

## राहुल के विदेश दौरों पर केन्द्रीय मंत्री ने उठाया सवाल, कहा- संसद में बिना बताए करते हैं यात्रा



नई दिल्ली। केन्द्रीय मंत्री किरेन रिजिजू ने शुक्रवार को नेता प्रतिपक्ष राहुल गांधी के यात्राओं पर सवाल किया। उन्होंने कहा कि राहुल गांधी के बिना सूचना दिए विदेश यात्रा करना गंभीर सवाल खड़ा करती है। उन्होंने आगे कहा कि सांसद को अपनी यात्रा के बारे में 3 सप्ताह पहले सूचना देना अनिवार्य है। केन्द्रीय मंत्री किरेन रिजिजू ने कहा, राहुल गांधी को बिना सूचना के विदेश यात्रा गंभीर सवाल खड़े करता है। प्रत्येक सांसद को अपनी विदेश यात्रा से 3 सप्ताह पहले लोकसभा और राज्यसभा सचिवालय को सूचित करना अनिवार्य है। यह अनुमति नहीं बल्कि सूचना है। सांसद विदेश यात्रा कर

सकते हैं, लेकिन सूचना देना आवश्यक है।  
भारत से बाहर कितने दिन रहे?  
अगर कोई सांसद विदेश में आतिथ्य सत्कार स्वीकार करता है, तो उसे आमंत्रित करने वाली एजेंसियों या संगठनों द्वारा वहन किया जाने वाला खर्च एफसीआरए के अंतर्गत आएगा। राहुल गांधी 2004 से सांसद हैं और उनकी 54 विदेश यात्राएँ दर्ज की गई हैं। यह केवल 54 यात्राओं तक सीमित नहीं है, बल्कि यह भी महत्वपूर्ण है कि वे भारत से बाहर कितने दिन रहे और उन्होंने कितना खर्च किया।  
विदेश यात्राएँ क्यों कीं, जानकारी दे केन्द्रीय मंत्री ने आगे कहा राहुल

गांधी और कांग्रेस पार्टी से मेरा अनुरोध है कि वह नियमों का पालन करें और अधिकारियों को आवश्यक जानकारी दें। उन्हें प्रस्तावित विदेश यात्रा से 3 सप्ताह पहले लोकसभा अध्यक्ष को सूचित करना होगा। अगर उन्हें विदेश में आतिथ्य सत्कार स्वीकार करना है, तो उन्हें एफसीआरए के तहत गृह मंत्रालय को सूचित करना होगा। इसलिए, मैं राहुल गांधी से अनुरोध करता हूँ कि वे स्पष्ट करें कि उन्होंने इतनी विदेश यात्राएँ क्यों की हैं।

देश के कानूनों का पालन करना चाहिए-रिजिजू  
उन्होंने आगे कहा यात्रा करना उनकी स्वतंत्रता है, लेकिन उन्हें यह बताना होगा कि उन्हें किसने आमंत्रित किया है। भारत के बाहर की एजेंसियों/संगठनों ने उनके नाम पर क्या खर्च किए हैं? मेरा मानना है कि हर भारतीय को देश के कानूनों का पालन करना चाहिए। खासकर सांसदों को।  
आर कुछ होता है, तो कोई कार्रवाई शुरू की जाती है। राहुल गांधी या किसी विशेष व्यक्ति को निशाना बनाने के लिए सरकार को दोषी नहीं ठहराया जाना चाहिए। कानून सबके लिए है।

## पहली बार दिल्ली में हाइड्रोजन बसें, जानें कहां से कहां तक चलेंगी, कितना होगा किराया?

नई दिल्ली । राजधानी दिल्ली में पर्यावरण संरक्षण और स्वच्छ परिवहन की दिशा में एक महत्वपूर्ण कदम उठाया गया है। पहली बार, हाइड्रोजन गैस से चलने वाली बसों का संचालन शुरू हो गया है। इंडियन ऑयल कॉर्पोरेशन ने दिल्ली मेट्रो को दो ऐसी अत्याधुनिक बसें सौंपी हैं। दिल्ली मेट्रो रेल कॉर्पोरेशन 15 मई यानी आज से सेंट्रल विस्टा क्षेत्र में एक एकीकृत हाइड्रोजन चालित शटल बस सेवा शुरू की। यह पहल आवास एवं शहरी कार्य मंत्रालय और पेट्रोलियम एवं प्राकृतिक गैस मंत्रालय के सहयोग से की गई है। इसका मुख्य उद्देश्य स्वच्छ, टिकाऊ और आधुनिक शहरी परिवहन को बढ़ावा देना है। यह सेवा अंतिम छोर तक बेहतर कनेक्टिविटी प्रदान करने में सहायक होगी। इन बसों में जीपीएस आधारित ट्रैकिंग और सीसीटीवी प्रणाली लगी होगी। यह वास्तविक समय की निगरानी, सुरक्षा और समयबद्धता सुनिश्चित करेगी। यह शटल सेवा सभी कार्य दिवसों (सोमवार से शुक्रवार, राजपत्रित अवकाशों को छोड़कर) में चलेगी। सेवा का समय सुबह 8:30 बजे से 12:30 बजे तक और दोपहर 3:30



बजे से शाम 6:30 बजे तक रहेगा। कनेक्टिविटी और मार्ग  
यह सेवा सेंट्रल सचिवालय और सेवा तीर्थ मेट्रो स्टेशनों के बीच बेहतर कनेक्टिविटी प्रदान करेगी। इसका लक्ष्य सेंट्रल विस्टा क्षेत्र में स्थित प्रमुख सरकारी कार्यालयों को भी जोड़ना है। यह सरकारी अधिकारियों और आम जनता को सार्वजनिक परिवहन के उपयोग के लिए प्रोत्साहित करेगी। इससे निजी वाहनों पर निर्भरता कम करने में मदद मिलेगी। यह सेवा कार्तव्य भवन, विज्ञान भवन, निर्माण भवन, अकबर सड़क और बड़ौदा हाउस जैसे प्रमुख स्थलों को कवर करेगी। नेशनल स्टेडियम, नेशनल गैलरी ऑफ मॉडर्न आर्ट्स और इंडिया गेट भी इस मार्ग में शामिल होंगे। डीएमआरसी बस

संचालन, कंडक्टर, टिकटिंग और यात्री सहायता की जिम्मेदारी संभालेगा। इंडियन ऑयल कॉर्पोरेशन लिमिटेड इइवों की व्यवस्था करेगा। साथ ही वह हाइड्रोजन ईंधन सहायता भी उपलब्ध कराएगा। सेवा की फ्रीक्वेंसी हर 30 मिनट पर एक बस होगी। एक बस दक्षिणवर्त और दूसरी वामवर्त दिशा में चलेगी। किराया नेशनल कॉमन मोबिलिटी कार्ड, यूपीआई और नकद भुगतान के माध्यम से लिया जाएगा। इसमें 10 रुपये और 15 रुपये की किफायती स्ट्रेज आधारित टिकट दरें निर्धारित हैं। यह पहल भारत सरकार की हरित गतिशीलता और स्वच्छ ऊर्जा अपनाने की प्रतिबद्धता को दर्शाती है। यह टिकाऊ सार्वजनिक परिवहन ढांचे के प्रति सरकार के समर्पण का प्रतीक है। यह परियोजना भविष्य में पूरे देश में हाइड्रोजन आधारित परिवहन प्रणालियों के लिए एक महत्वपूर्ण मॉडल के रूप में देखी जा रही है। यह भारत के शहरी परिवहन में एक महत्वपूर्ण बदलाव लाएगी। इसका लक्ष्य पर्यावरण अनुकूल समाधान प्रदान करना है। यह पहल टिकाऊ शहरी विकास की दिशा में एक बड़ा कदम है।

## कुछ बेरोजगार युवा तिलचट्टों की तरह हैं, जो व्यवस्था पर हमले करते हैं, शीर्ष कोर्ट की टिप्पणी

नई दिल्ली। भारत के मुख्य न्यायाधीश (सीजेआई) सूर्य कांत ने शुक्रवार को कुछ बेरोजगार युवाओं पर टिप्पणी करते हुए कहा कि वे तिलचट्टों जैसे हैं, जो आगे चलकर मोड़िया, सोशल मोड़िया और आर्टीआई कार्यकर्ता बन जाते हैं। फिर व्यवस्था पर सवाल उठाने लगते हैं। यह टिप्पणी उस समय आई, जब मुख्य न्यायाधीश सूर्य कांत और न्यायमूर्ति जॉयमाल्या बागची की पीठ एक वकील की याचिका पर सुनवाई कर रही थी। याचिका में वकील ने वरिष्ठ वकील का दर्जा पाने की कोशिश कर रहा था। कोर्ट ने इस पर कड़े टिप्पणी करते हुए कहा कि समाज में पहले से ही कुछ ऐसे परजीवी मौजूद हैं, जो व्यवस्था पर लगातार हमला करते हैं। पीठ ने याचिकाकर्ता वकील से कहा, पूरी दुनिया वरिष्ठ (वकील) बनने के योग्य हो सकती है, लेकिन कम से कम आप तो इसके हकदार नहीं हैं। सीजेआई ने स्पष्ट रूप से टिप्पणी की कि अगर दिल्ली हाईकोर्ट याचिकाकर्ता को वरिष्ठ वकील का पदनाम प्रदान करता



है, तो सुप्रीम कोर्ट उनके पेशेवर आचरण को देखते हुए इसे रद्द कर देगा। सीजेआई ने फेसबुक पर याचिकाकर्ता की ओर से इस्तेमाल की गई भाषा का भी जिक्र किया। उन्होंने कहा, समाज में पहले से ही ऐसे परजीवी हैं, जो सिस्टम पर हमला करते हैं और आप उनसे हथ मिलाना चाहते हैं? उन्होंने कहा, कई युवा तिलचट्टों की तरह हैं, जिन्हें न

तो कोई नौकरी मिलती है और न ही पेशे में कोई जगह। उनमें से कुछ मोड़िया में चले जाते हैं। कुछ सोशल मोड़िया कार्यकर्ता बन जाते हैं। कुछ आर्टीआई कार्यकर्ता और अन्य कार्यकर्ता बन जाते हैं और फिर वे हर किसी पर हमला करने लगते हैं। पीठ ने याचिकाकर्ता से यह भी पूछा कि क्या उसके खिलाफ कोई अन्य मुकदमा नहीं है। पीठ ने पूछा, क्या

यह उस व्यक्ति का आचरण है जो वरिष्ठ वकील के रूप में नामित होना चाहता है? कोर्ट ने कहा, वरिष्ठ वकील का पदनाम एक ऐसी चीज है, जो किसी व्यक्ति को प्रदान की जाती है और इसके लिए प्रयास नहीं किया जाना चाहिए।  
शीर्ष अदालत ने पूछा कि क्या वरिष्ठ वकील का पदनाम एक प्रतिष्ठ प्रतीक है, जिसे केवल दिखावे के लिए रखा जाना चाहिए। कोर्ट ने कहा, आप इसे आगे बढ़ रहे हैं। क्या यह उचित प्रतीत होता है? कोर्ट ने पाया कि वह केन्द्रीय अन्वेषण ब्यूरो (सीबीआई) से कहना चाहता है कि वह काले कपड़े पहनने वाले कई लोगों की डिग्री सत्यापित करे, क्योंकि उनकी डिग्री के असली होने पर गंभीर शक है। पीठ ने कहा कि बार काउंसिल ऑफ इंडिया इस मुद्दे पर कभी कुछ नहीं करेगी, क्योंकि उन्हें उनके वोटों की जरूरत है। इसके बाद याचिकाकर्ता ने पीठ से माफी मांगी और याचिका वापस लेने की अनुमति मांगी। फिर पीठ ने याचिका वापस लेने की अनुमति दी।

## अब जेल में हट पार्सल पर नजर, एसओपी से बढ़ी जवाबदेही; जेल मुख्यालय ने जारी की नई मानक संचालन प्रक्रिया

नई दिल्ली । दिल्ली की जेलों में कैदियों को मिलने वाले पार्सल को लेकर अब जेल प्रशासन की नजर अधिकारियों पर होगी। मनमानी और प्रक्रिया में होने वाली अनियमितताओं पर लगाम लगने जा रही है। जेल मुख्यालय ने नई मानक मानक संचालन प्रक्रिया (एसओपी) जारी किया है। इसमें कहा कि पार्सल की जांच, रिकॉर्डिंग और वितरण की प्रक्रिया पूरी तरह पारदर्शी और जवाबदेह होगी। नए दिशा-निर्देशों के तहत अब किसी भी पार्सल को बिना ठोस कारण के रोकना या उसमें देरी करना आसान नहीं होगा। जेल प्रशासन ने साफ कहा कि पार्सल से जुड़े हर फैसले का लिखित रिकॉर्ड रखा जाएगा। जेल के अधिकारिक सूत्रों ने कहा कि जेल में लगातार शिकायतें मिल रही थी कि कैदियों तक पार्सल पहुंचाने की प्रक्रिया में देरी होती है। कई मामलों में सुरक्षा जॉर्ज के नाम पर पार्सल लंबे समय तक लंबित रखे जाते थे, जिससे कैदियों और उनके परिजनों को परेशानी उठानी पड़ती थी। इन्होंने शिकायतों को देखते हुए जेल मुख्यालय की ओर से नई एसओपी लागू करने का फैसला लिया। दिशा

निर्देशों के मुताबिक जेल के अधीनस्थक को मौजूदगी में पार्सल को खोलकर इसकी जांच होगी। पहले जेल के छोट्टे कर्मचारी इस काम को करते थे। इसके साथ ही जेल के वेलफेयर अधिकारी को यह जिम्मेदारी दी है कि वह हर सप्ताह पार्सल रजिस्टर की जांच करेंगे। उन्हें यह भी देखना होगा कि किसी भी कैदी को उसकी सामाजिक या आर्थिक स्थिति के आधार पर सुविधा से वंचित न किया जाए। जारी दिशा निर्देश के मुताबिक पार्सल को सुरक्षा कारणों से रोकने पर जेल अधीनस्थक को स्पष्ट कारण लिखित रूप से देना होगा। इसके साथ ही पार्सल में तंबाकू, ड्रग्स, इलेक्ट्रॉनिक उपकरण या अन्य प्रतिबंधित वस्तुएं मिलती हैं, तो उन्हें तुरंत जब्त कर कानूनी कार्रवाई होगी। साथ ही पार्सल को एक्स-रे स्कैन कराया जाएगा। पार्सल में आने वाली सभी वस्तु एक रजिस्टर में दर्ज होगी। इससे सामान के गायब होने, बदलने या विवाद की संभावना काफी हद तक खत्म हो जाएगी। दिशा निर्देश में कहा गया है कि नियम तोड़ने वाले कर्मचारी पर कार्रवाई की जाएगी।

## सीएम योगी करेंगे अंतरराष्ट्रीय क्रिकेट स्टेडियम का शिलान्यास

गोरखपुर।  
शनिवार (16 मई) की तिथि गोरखपुर की उपलब्धियों की श्रृंखला में स्वर्णश्रृंखला में दर्ज होने जा रही है। खेल अवस्थापना सुविधाओं के लिहाज से गोरखपुर का नाम वैश्विक स्तर पर उल्लिखित कराने तथा अंतरराष्ट्रीय स्तर के आयोजनों हेतु बड़ा प्लेटरफॉर्म उपलब्ध कराने के लिए मुख्यमंत्री योगी आदित्यनाथ शनिवार को अंतरराष्ट्रीय क्रिकेट स्टेडियम का भूमि पूजन और शिलान्यास करेंगे। करीब 393 करोड़ रुपये की लागत

वाले अंतरराष्ट्रीय क्रिकेट स्टेडियम के शिलान्यास समारोह में केन्द्रीय पेट्रोलियम मंत्री हरदीप सिंह पुरी और प्रदेश के खेल मंत्री गिरीश चंद्र यादव भी मौजूद रहेंगे। गोरखपुर अंतरराष्ट्रीय क्रिकेट स्टेडियम का निर्माण मुख्यमंत्री योगी आदित्यनाथ के ड्रीम प्रोजेक्ट्स में से एक है। इस संबंध में मुख्यमंत्री की घोषणा के बाद प्रशासन की तरफ से ताल नदोर में उपलब्ध कराई गई जमीन पर 24 दिसंबर 2025 से निर्माण कार्य शुरू कर दिया गया है। औपचारिक शिलान्यास होने से पूर्व, सरकार की तरफ से जारी परियोजना

लागत की प्रथम किस्त 63.39 करोड़ रुपये से काम आगे बढ़ रहा है। कार्यवाही संस्था लोक निर्माण विभाग निर्माण खंड एक (भवन) के अनुसार अब तक करीब सात प्रतिशत काम हुआ है।  
स्टेडियम का निर्माण 23 दिसंबर 2027 तक पूरा कर लिया जाएगा। गोरखपुर ग्रामीण के विधायक विपिन सिंह अंतरराष्ट्रीय क्रिकेट स्टेडियम को गोरखपुर के लिए ऐतिहासिक उपलब्धि बताते हैं। उनका कहना है कि इंटरनेशनल स्टेडियम के बन जाने से गोरखपुर आने वाले समय में विश्व

स्तरीय स्पोर्ट्स इन्फ्रास्ट्रक्चर और खेल के अंतरराष्ट्रीय आयोजनों के लिए भी जाना जाएगा। गोरखपुर में बन रहा अंतरराष्ट्रीय क्रिकेट स्टेडियम 46 एकड़ क्षेत्रफल में आकार लेगा। कुल 30 हजार दर्शक क्षमता का यह स्टेडियम 'ग्राउंड प्लस टू फ्लोर' के हिसाब से बनेगा। इसके मेन ग्राउंड पर खिलाड़ियों के लिए 7 प्लेइंग पिच और 4 प्रैक्टिस पिच होगी। स्टेडियम के पूर्वी और पश्चिमी स्टैंड में प्रत्येक में 14,490 दर्शक बैठ सकेंगे। नार्थ पैवेलियन 208 वीआईपी व 382 मीडियाकर्मियों और साउथ पैवेलियन

1708 वीआईपी व वीआईपी के लिए होगा। शनिवारकोन मैच भी हो सके, इसके लिए मेन स्टेडियम में अंतरराष्ट्रीय मानक के चार हार्ड मास्ट लाइट की व्यवस्था रहेगी। यहां क्रिकेट के अलावा अन्य बड़े आयोजन भी होंगे।  
ताल नदोर में बन रहा अंतरराष्ट्रीय क्रिकेट स्टेडियम कनेक्टिविटी के लिहाज से बेहतरीन जगह पर है। गोरखपुर-वाराणसी राजमार्ग फोरलेन से जुड़ा यह स्थान, गोरखपुर एयरपोर्ट से करीब 24 किमी की दूरी पर है और रेलवे स्टेशन से करीब 20 किमी है।

एसे में खिलाड़ियों और दर्शकों के लिए यहां पहुंचना काफी सुगम होगा। गोरखपुर के इंटरनेशनल क्रिकेट स्टेडियम के निर्माण में देश की शीर्ष पेट्रोलियम कंपनियां अपने सीएसआर (कॉर्पोरेट सोशल रिस्पॉन्सिबिलिटी) फंड से कुल 100 करोड़ रुपये देंगी। एमओयू के बाद धनराशि आवंटन प्रक्रिया में है। अंतरराष्ट्रीय स्टेडियम निर्माण के लिए सीएसआर फंड से इंडियन ऑयल कॉर्पोरेशन लिमिटेड 60 करोड़ रुपये, भारत पेट्रोलियम 30 करोड़ और हिंदुस्तान पेट्रोलियम 10 करोड़ रुपये देगी।



# तहसील फरेंदा में भूमि विवादों के खात्मे की तैयारी- खाली खेतों में टीम चलाएगी विशेष अभियान

महाराजगंज।

ग्रामीण क्षेत्रों में दशकों से चले आ रहे भूमि विवादों के स्थाई समाधान और सरकारी जमीनों को भू-माफियाओं से मुक्त करने के लिए उप जिलाधिकारी फरेंदा शैलेन्द्र गौतम ने कर्मर कस ली है।

तहसील फरेंदा क्षेत्र के अंतर्गत आने वाले समस्त राजस्व कर्मियों, लेखपालों और कानूनगो को कड़े निर्देश जारी किए गए हैं कि वे पूरे मनोयोग और निष्पक्षता से कार्य करते हुए हर गांव को भूमि विवाद मुक्त बनाने का संकल्प पूरा करें। प्रशासन का मुख्य फोकस इस समय खाली पड़े खेतों का लाभ उठाकर सीमा संबंधी (मेडवर्दी) विवादों को तत्काल निपटाने पर है। आपसी सहमति से सुलझेंगे

मेडवर्दी के विवाद, पैमाइश के नाम पर नहीं लटकेंगे मामले

एसडीएम द्वारा स्पष्ट किया गया है कि सीमा संबंधी जिन मामलों को आपसी बातचीत और सहमति के आधार पर सुलझाया जा सकता है, उन्हें बेवजह पैमाइश (नाप-जोख) के कानूनी वाद के नाम पर लंबे समय तक न लटकाया जाए। अक्सर देखा जाता है कि छोटे-मोटे मेड के विवाद कानूनी दौड़-पेंच में फंसकर सालों-साल चलते रहते हैं, जिससे ग्रामीणों का समय और धन दोनों बर्बाद होता है।

अब लेखपालों को गांव-गांव जाकर मौके पर ही दोनों पक्षों को बैठकर बीच का रास्ता निकालने का निर्देश दिया गया है।

ग्राम सभा और भूमि प्रबंधन समिति की ली जाएगी मदद



एसडीएम ने शासनादेशों का शत-प्रतिशत पालन सुनिश्चित करने के लिए राजस्व टीम को निर्देशित किया गया है कि वे विवादों के निपटारे में गांव के निष्पक्ष व संत्रांत नागरिकों तथा भूमि प्रबंधन समिति के सदस्यों का सहयोग लें। स्थानीय लोगों की मौजूदगी में होने वाले फैसले अधिक व्यावहारिक और स्वीकार्य होते हैं।

इस प्रक्रिया से न केवल पारदर्शिता बढ़ेगी, बल्कि ग्रामीणों के बीच आपसी सौहार्द भी मजबूत होगा। खेत खाली होने का सुनहरा मौका, कानूनगो करेंगे संवेदनशील मामलों की पहचान एसडीएम ने कहा कि वर्तमान समय में रबी की फसल कटने के बाद अधिकांश खेत पूरी तरह से खाली

हैं। प्रशासन का मानना है कि यह समय सीमा संबंधी विवादों को मौके पर जाकर हल करने के लिए सबसे उपयुक्त है।

सभी क्षेत्र के कानूनगो (राजस्व निरीक्षकों) को पाबंद किया गया है कि वे अपने-अपने अधिकार क्षेत्र के गांवों का दौरा करें, पुराने या सुलगते हुए विवादों की पहचान करें और प्राथमिकता के आधार पर उनका त्वरित निस्तारण सुनिश्चित कराएं।

गंभीर मामलों के लिए गठित होगी संयुक्त राजस्व टीम

उप जिलाधिकारी शैलेन्द्र गौतम ने तहसीलदार एवं नायब तहसीलदार को विशेष रूप से निर्देशित किया गया है कि जिन मामलों में विवाद की स्थिति गंभीर हो या शांति भंग होने की आशंका हो, वहाँ तत्काल प्रभाव से संयुक्त राजस्व टीम का

गठन किया जाए। यह टीम मौके पर जाकर पूरी तरह से निष्पक्ष और पारदर्शी कार्रवाई करेगी। किसी भी स्तर पर पक्षपात बर्दाश्त नहीं किया जाएगा और रिपोर्ट के आधार पर कानून सम्मत अंतिम निर्णय लिया जाएगा।

सरकारी जमीनों पर अवैध अतिक्रमण के खिलाफ चलेगा महा-अभियान; तय होगी जवाबदेही

एसडीएम ने बैठक में भू-माफियाओं और अवैध कब्जाधारकों को भी कड़ा संदेश दिया गया है। तहसील के समस्त ग्रामों में सरकारी भूमि, चारागाह, पोखरे, खेल के मैदान और ग्राम समाज की जमीनों पर किए गए अवैध अतिक्रमण को चिन्हित कर एक बड़ा अभियान चलाकर खाली कराया जाएगा।

## तमकुहीराज में विवाहिता की सदिग्ध मौत, फांसी लगाकर आत्महत्या की आशंका

कुशीनगर।

जनपद के तमकुहीराज थाना क्षेत्र के शिवसरया नुजुर्ग गांव में शुक्रवार सुबह एक विवाहिता की सदिग्ध परिस्थितियों में मौत हो गई। घटना से पूरे इलाके में सनसनी फैल गई। सूचना मिलते ही डायल 112 और स्थानीय पुलिस मौके पर पहुंच गई। घटना के बाद परिवार में कोहराम मचा हुआ है। प्राण ज्ञानकारी के अनुसार शुक्रवार 15 मई 2026 को सुबह करीब सात बजे डायल 112 को सूचना मिली कि ग्राम शिवसरया नुजुर्ग में एक महिला की सदिग्ध परिस्थितियों में मौत हो गई है। सूचना मृतका के भतीजे सूरज शर्मा पुत्र विनोद शर्मा निवासी ग्राम तुर्कपट्टी महुआ सूर्य मंदिर थाना तुर्कपट्टी जनपद कुशीनगर द्वारा दी गई। सूचना मिलते ही प्रभारी निरीक्षक तमकुहीराज गिरजेश उपाध्याय तथा चौकी प्रभारी समउर अखिलेश कुमार यादव पुलिस बल के साथ मौके पर पहुंचे और घटनास्थल का निरीक्षण किया। पुलिस के अनुसार मृतका की पहचान अंजली शर्मा पत्नी कमलेश शर्मा निवासी शिवसरया नुजुर्ग थाना तमकुहीराज जनपद कुशीनगर, उम्र

लगभग 30 वर्ष, के रूप में हुई है। बताया जा रहा है कि अंजली शर्मा ने घर की छत पर लगे एंगल में दुपट्टे के सहारे फांसी लगा ली। घटना के बाद परिजनों ने शव को नीचे उतारकर आंगन में रख दिया था। सूचना मिलते ही आसपास के ग्रामीणों की भारी भीड़ मौके पर जमा हो गई। परिवार के लोगों का रो-रोकर नुरा हाल बना हुआ है। पुलिस ने मौके से आवश्यक साक्ष्य जूटाने के बाद शव को कब्जे में लेकर पोस्टमार्टम के लिए भेज दिया है। वहीं, घटना के वास्तविक कारणों का पता लगाने के लिए पुलिस परिजनों और आसपास के लोगों से पूछताछ कर रही है। ग्रामीणों के अनुसार मृतका का व्यवहार सामान्य था, जिससे घटना को लेकर गांव में तरह-तरह की चर्चाएं हो रही हैं। हालांकि पुलिस सभी पहलुओं को ध्यान में रखते हुए मामले की जांच कर रही है। इस संबंध में प्रभारी निरीक्षक तमकुहीराज गिरजेश उपाध्याय ने बताया कि प्रथम दृष्टया मामला आत्महत्या का प्रतीत हो रहा है। पोस्टमार्टम रिपोर्ट आने के बाद मौत के वास्तविक कारणों का पता चल सकेगा। मामले में आवश्यक विधिक कार्रवाई की जा रही है।

## स्वर्णकार समाज ने जताई चिंता: रोजगार प्रभावित कटने वाले फैसलों पर व्यापक चर्चा की मांग



रवि वर्मा

भटनी बाजार।

स्वर्णकार समाज के लोगों ने हाल के स्वर्ण कारोबार से जुड़े मुद्दों पर चिंता व्यक्त करते हुए कहा कि देशहित सर्वोपरि है, लेकिन ऐसे किसी भी निर्णय से बचना चाहिए जिससे लाखों स्वर्णकार परिवारों के सामने रोजगार का संकट खड़ा हो। समाज के लोगों ने सरकार से स्पष्ट नीति और वैकल्पिक व्यवस्था प्रस्तुत करने की मांग की। समाज के लोगों का कहना है कि यदि सोने की वैश्विक कमी की आशंका है तो बड़े स्तर पर होने वाले गोल्ड निवेश, आयात और कॉर्पोरेट



बृजेश वर्मा

कारोबार को निगरानी बढ़ाई जानी चाहिए, न कि छोटे व्यापारियों और आम ग्राहकों को प्रभावित किया जाए। उन्होंने कहा कि स्थानीय बाजार मुख्य रूप से पुराने आभूषणों के लेन-देन पर आधारित है, इसलिए छोटे ज्वेलर्स पर प्रभाव डालने वाले निर्णयों पर पुनर्विचार आवश्यक है। \*रवि वर्मा ने स्वर्ण व्यवसायी ने कहा कि देशहित सर्वोपरि है, लेकिन ऐसा कोई निर्णय नहीं होना चाहिए जिससे स्वर्णकार परिवारों के सामने रोजगार का संकट खड़ा हो जाए। \*बृजेश वर्मा, अध्यक्ष स्वर्ण शक्ति सोसायटी सोनार समाज, ने कहा कि



अनिरुद्ध वर्मा

व्यापार और रोजगार को प्रभावित करने वाले फैसलों पर व्यापक चर्चा होनी चाहिए। \*अनिरुद्ध वर्मा ने कहा कि सरकार को बड़े गोल्ड निवेश और आयात पर नियंत्रण बढ़ाना चाहिए, न कि छोटे व्यापारियों को प्रभावित करना चाहिए। \*आनंद वर्मा ने कहा कि स्थानीय बाजार पुराने आभूषणों के लेन-देन से चलता है, इसलिए छोटे ज्वेलर्स को रहत मिलनी चाहिए। \*दीपक वर्मा कारोबार ने कहा कि स्वर्णकार समाज हमेशा देशहित में खड़ा रहा है, लेकिन सरकार को



आनंद वर्मा

समाज की आर्थिक सुरक्षा के लिए ठोस नीति और स्पष्ट रोडमैप भी देना चाहिए।



दीपक वर्मा

## शाही ग्लोबल हॉस्पिटल में गर्भवस्थ शिशु के हृदय रोग का सफल उपचार, जन्म के बाद पूरी तरह स्वस्थ मिला बच्चा

गोरखपुर।

बाबा गुरु गोरखनाथ की पावन नगरी गोरखपुर अब आधुनिक चिकित्सा सुविधाओं के क्षेत्र में तेजी से नई पहचान बना रही है। शाही ग्लोबल हॉस्पिटल में आयोजित एडवांस पीडियाट्रिक कार्डियोलॉजी कैम्प के माध्यम से गर्भ में पल रहे बच्चे के हृदय रोग का सफल उपचार शुरू किया गया। जन्म के बाद लगातार निगरानी और आधुनिक जांचों के परिणामस्वरूप आज बच्चा पूरी तरह स्वस्थ है। पीपीगंज निवासी गर्भवती महिला प्रियंका सिंह के गर्भ में पल रहे शिशु की जांच के दौरान हृदय की मुख्य धमनी एओर्टिक आर्च में गंभीर समस्या का पता चला था। इस जानकारी के बाद परिजन अत्यंत चिंतित हो उठे। ऐसे कठिन समय में शाही ग्लोबल हॉस्पिटल में उपलब्ध उन्नत सुविधाओं और विशेषज्ञ चिकित्सकीय परामर्श ने परिवार को नई आशा दी। मामले को देखरेख डॉ. नीरज अवस्थी ने की, जो स्कॉट फोर्टिस इंस्टीट्यूट में कार्डियोलॉजी डायरेक्टर एवं पीडियाट्रिक कार्डियोलॉजिस्ट हैं। डॉ. अवस्थी वर्ष 2017 से प्रत्येक माह शाही ग्लोबल हॉस्पिटल में अपनी सेवाएं दे रहे हैं।



उन्होंने परिजनों को भरोसा दिलाया कि नियमित निगरानी, समयबद्ध जांच और उचित उपचार से बच्चे को सुरक्षित रखा जा सकता है। जन्म के बाद बच्चे की प्रत्येक छह माह पर इकोकार्डियोग्राफी द्वारा जांच की गई। वर्तमान में बच्चा लगभग 18 माह का हो चुका है। नवीनतम जांच में उसकी हृदय संबंधी समस्या लगभग पूरी तरह ठीक पाई गई है। यह सफलता न केवल परिजनों के लिए रहत का संदेश है, बल्कि पूर्वांचल में बाल हृदय रोग उपचार के क्षेत्र में एक महत्वपूर्ण उपलब्धि भी है। शाही ग्लोबल हॉस्पिटल के अनुसार डॉ. नीरज

अवस्थी के मार्गदर्शन में अब तक लगभग 650 बच्चों के हृदय का निःशुल्क ऑपरेशन सफलतापूर्वक कराया जा चुका है और सभी बच्चे स्वस्थ जीवन जी रहे हैं। यह सेवा उन परिवारों के लिए वरदान सिद्ध हो रही है, जो बड़े शहरों में महंगा उपचार करने में असमर्थ होते हैं। अस्पताल में अब लेजर तकनीक, रेडियो फ्रीक्वेंसी एब्लेशन, इंटरवेंशनल रेडियोलॉजी और उन्नत कार्डियक सेवाओं जैसी आधुनिक सुविधाएं स्थानीय मरीजों को उपलब्ध कराई जा रही हैं। इससे गोरखपुर और आसपास के जिलों के मरीजों को बड़े महानगरों की ओर जाने की मजबूरी काफी हद

एडवांस पीडियाट्रिक कार्डियोलॉजी कैम्प ने गोरखपुर में आधुनिक चिकित्सा की नई उम्मीद जगाई डॉ. नीरज अवस्थी की देखरेख में 18 माह तक नियमित जांच और उपचार से मिली बड़ी सफलता

तक कम हो रही है। अस्पताल प्रबंधन ने बताया कि इंटरवेंशनल रेडियोलॉजी के माध्यम से अब ब्रेन स्ट्रोक, फेफड़ों और किडनी की जटिल समस्याओं, अत्यधिक ब्लीडिंग तथा ऐसे कैसर जिनका ऑपरेशन संभव नहीं होता, उनके उपचार की सुविधा भी उपलब्ध है। यह चिकित्सा व्यवस्था गंभीर बीमारियों से जुड़ा रहे मरीजों के लिए नई उम्मीद बनकर सामने आई है। शाही ग्लोबल हॉस्पिटल में गर्भवस्थ शिशु के हृदय रोग की पहचान, समय रहते उपचार की शुरुआत और जन्म के बाद बच्चे का स्वस्थ होना यह साबित करता है कि सही समय पर जांच, विशेषज्ञ चिकित्सक और आधुनिक तकनीक मिलकर अर्संभव प्रतीत होने वाली स्थितियों को भी आशा में बदल सकते हैं।

## पत्नी के साथ अवैध संबंध के शक में छोटे भाई को मार दी गोली,तीन महीने पहले हुई थी शादी

गोरखपुर। बेलीपार थाना क्षेत्र में गुरुवार देर रात रिश्तों को शर्मसार करने वाली घटना सामने आई। पत्नी से अवैध संबंध के शक में बड़े भाई ने अपने ही छोटे भाई को गोली मार दी। गोली गले में लगने से युवक गंभीर रूप से घायल हो गया। सूचना पर पहुंची पुलिस ने आरोपी को मौके से गिरफ्तार कर लिया। उसके पास से पिस्टल और एक जिंदा कारतूस भी बरामद हुआ है। दुपुलिस के अनुसार, बेलीपार निवासी धर्मेंद्र पाल के पुत्र रोशन पाल को अपनी पत्नी और छोटे भाई रोहन पाल के बीच अवैध संबंध होने का शक था। इसी बात को लेकर दोनों भाइयों के बीच लंबे समय से विवाद चल रहा था। गुरुवार रात करीब 11 बजे दोनों के बीच कहासुनी होने लगी। आरोप है कि इसी दौरान रोशन पाल ने पिस्टल निकालकर छोटे भाई रोहन पाल पर फायर कर दिया। गोली रोहन के गले में लगी, जिससे वह गंभीर रूप से घायल होकर गिर पड़ा। घटना के बाद इलाके में अफरा-तफरी मच गई। सूचना पर डायल 112 और बेलीपार पुलिस मौके पर पहुंची। पुलिस ने घायल रोहन को तत्काल जिला अस्पताल पहुंचाया, जहां हालत गंभीर होने पर उसे मेडिकल कॉलेज रेफर कर दिया गया। वहाँ उसका इलाज चल रहा है। पुलिस ने मौके से आरोपी रोशन पाल को हिरासत में ले लिया। तलाशी के दौरान उसके पास से एक पिस्टल और एक जिंदा कारतूस बरामद हुआ। पुलिस अब यह पता लगाने में जुटी है कि आरोपी के पास अवैध असलहा कहां से आया। इस मामले में गांव के ही दो अन्य युवकों को भी हिरासत में लेकर पूछताछ की जा रही है। ग्रामीणों के मुताबिक आरोपी रोशन पाल गांव की ही बिरादरी की युवती रूबी को भगाकर लाया था। नाद में दोनों परिवारों की सहमति से करीब तीन माह पूर्व कीड़ेराम स्थित बगहा वीर बाबा मंदिर में दोनों की शादी कराई गई थी। परिवार में दो भाई रोशन और रोहन तथा एक बहन रोशनी है। घटना के समय घर में मौजूद पत्नी रूबी ने बताया कि वह और रोहन मिट्टी फेंक रहे थे। इसी दौरान रोशन वहाँ पहुंचा और आते ही पिस्टल निकालकर रोहन को गोली मार दी। पुलिस ने आरोपी रोशन पाल के खिलाफ सुसंगत धाराओं में मुकदमा दर्ज कर उसे जेल भेज दिया है। मामले की जांच की जा रही है।



अवैध संबंध के शक में छोटे भाई को मार दी गोली,तीन महीने पहले हुई थी शादी

